

27 ta' Gunju, 1961

Imhallef:—

Onor. Dr. A. V. Camilleri, B.Litt., LL.D.

Carmela Sciortino

versus

Carmelo Vella et.

**Azzjoni Pawljana — “Consilium Fraudis” — “Eventus Damni” — Kreditur — Bejgħ — Lokazzjoni — Retratt  
Art. 1187 Kap. 23.**

*L-azzjoni pawljana, ossija revokatorja, hija ta' natura personali, anki jekk u-kreditur jiddeżumi l-interess tiegħu li jimpunja l-att li huwa jrid li jiġi revokat minn dritt reali; u l-fondament tagħha jirpoża fuq id-dispożizzjoni tal-liġi li taħseb li l-beni kollha tad-debitur huma l-garanzija tal-kredituri tiegħu. Rekwiżiti tagħha huma l-frode u d-dannu.*

*Il-frode, f'din l-azzjoni, hija element ta' sustanza u obbjettiv, u tista' timmanifesta ruħha taħt diversi aspetti. Tista' tkun diretta u tista' tkun indiretta, jew oggettiva; u l-piż tal-prova jinkomdi fuq min jallega l-frode u jintenta l-azzjoni revokatorja; għaz il-frode fil-kuntratti ma tistgħax tiġi preżunta.*

*Id-dannu jista' jkun, u generalment ikun, attwali u ċert; imma jista' jkun ukoll tali li b'evidenza u ċertezza furi l-perikolu tan-nuqqas ta' garanziji tal-kredituri. Id-dannu jrid ikun jidderiva direttament mill-att impunjat.*

*Kreditur f'din l-azzjoni mhux biss dak li jkollu kreditu pekunjarju kontra d-debitur, imma kull min għandu azzjoni li tista' tiġi ntentata f'gudizzju sabiex jiġi reklamata l-adempiment ta' obligazzjoni jew liberazzjoni minn talba gudizzjarja li tiddanneggjah.*

*Fil-każ preżenti, wieheċ xtara fond, u qabel ma xtrah kien ikkuntratta lokazzjoni mal-bejgħegħ, li qatt ma ried fikri l-fond għax ried dejjem ibiegħu vojta, biez jiġi eluż id-dritt ta' retratt eżistenti fuq il-fond. Ir-retratt, ġie eżerċitat, u x-xerrej irrivenda l-fond imma ppretenda li għandu dritt ta'*

*lokazzjoni fuqu. Il-Qorti, b'akkoljiment tal-azzjoni pawljana eżerċitata kontra tiegħu u kontra l-bejfliegħ, irrevokat dik il-lokazzjoni bhala magħmula in frode tad-drittijiet tar-retraent.*

Il-Qorti:— Rat iċ-ċitazzjoni li biha l-attriċi, wara li ppremettjiet illi, peress li l-konvenut Carmelo Vella ma kkonsenjax lill-attriċi ċ-ċwieviet tal-kumditajiet tal-lok ta' djar li jinsab il-Mellieha, St. Anne Street 13A. u 13, komponenti dik il-porzjoni li għet irkuprata mill-instanti b'ċedola tal-21 ta' April 1958, għaliex jippretendi li, barra li kien xtara dawk il-kumditajiet, huwa kien ha wkoll in lokazzjoni l-istess kumditajiet bil-kera ta' £15 għal żmien sentejn skond skrittura tad-19 ta' Marzu 1958 (dok. A); u peress li din il-lokazzjoni ta' dawn il-kumditajiet, talvolta magħmula mill-konvenut Giuseppe Caruana favur il-konvenut l-iehor Carmelo Vella hija revokabbli u annullabbli, għax hija magħmula in frode u in preġudizzju tad-drittijiet tal-instanti; wara li tiġi mogħtija kwalunkwe dikjarazzjoni u meħud kwalunkwe provvedimenti opportuni, talbet li għar-raġunijiet fuq imsemmija jiġi dikjarat u deċiż illi l-lokazzjoni tal-kumditajiet tal-lok ta' djar fuq imsemmijin, bl-iskrittura fuq imsemmija tad-19 ta' Marzu 1958, hija revokabbli u annullabbli di fronti għall-attriċi, u konsegwentement tiġi dikjarata riżoluta. Bl-ispejjeż;

*Omissis;*

**Ikkunsidrat;**

Mill-attijiet tal-kawża jidher li l-attriċi nkwadrat l-azzjoni tagħha fuq l-azzjoni revokatorja, komunement imsejha Pawljana, radikata fuq l-art. 1187 tal-Kap. 23 (art. 850 tal-Ordinanza VII tal-1868). li kwazi jikkorrispondi għall-art. 1235 tal-Kodiċi Civili Taljan l-antik u għall-art. 1167 tal-Kodiċi Civili Franciż;

**Ikkunsidrat;**

Ihi l-fatti li taw lok għall-kawża huma, suċċintament, dawn li sejrjn jiġu relatati. Giuseppe Caruana, bhala prokuratur ta' Antonio Caruana, ir-raġel ta' bintu Maria,

kellu taht idejgh komoditajiet mill-fond imsemmi fl-att tač-čitazzjoni, li huwa qatt ma ried jkiri lil hadd, imma biss ried ibieghhom bil-vojt biex ikun jista' jsib il-bejgh taghhom aktar fačilment. Wara hafna tentattivi ta' bejgh ma' terzi persuni u ma' missier il-konvenut, li ma kellhomx suččess, fid-19 ta' Marzu 1958 il-konvenut Carmelo Vella, Giuseppe Caruana, u missier il-konvenut Vella li jismu Antonio Vella, iltaqghu ghand in-Nutar Emmanuele Agius fl-uffiėėju tieghu Birkirkara. F'dik l-okkażjoni, wara li sar xi *diskors* li aktar tard jista' jiġi prečizat tant minn dak li ntqal kemm minn dak li preżumibbilment intqal, dedučibbli mill-fattiż riżultati, l-ewwel sar l-att tal-lokazzjoni (ara dok. 5 u 6) bejn Giuseppe Caruana nomine ma' Carmelo Vella, u mbghad, immedjatament wara, dak tal-konvenju (dok. AA fol. 23) bejn Giuseppe Caruana ghan-nom ta' Antonio Caruana ma' Antonio Vella għali-bejgh tal-post imsemmi bil-modalità tal-pagament, u čjoė bil-preż in parti (il-parti l-kbira) flus, u parti ohra (iżghar) bi tpartit ta' art rustika. Fit-2 ta' April 1958. fl-attijiet tan-Nutar fuq imsemmi Giuseppe Caruana nomine, fiok biegh il-post lil Antonio Vella, bieghu lill-istess Carmelo Vella, il-konvenut l-iehor, wara li rriżulta li l-parti permutata tal-art rustika promessa minn Antonio Vella kienet čens temporaneu li lanqas kien fadallu sena biex jaghlaq. Fil-21 ta' April 1958, l-attriči in konsegwenza tat-trasferiment imsemmi, peress li kel'ha titolu validu għall-irkupru tal-kumditajiet trasferiti, eżerčitat ir-retratt fuqhom. u Carmelo Vella kellu iirrivendiha, imma l-istess Carmelo Vella ma riedx jikkonsenia č-čwieviet tal-kumditajiet irkuprati, għax sostna li huwa kellu d-detenzjoni taghhom in virtú u forza ta'-kitba tal-lokazzjoni tad-19 ta' Marzu 1959. li kopja taghha tinsab fl-fol. 5 tal-pročess odiern. Fuq in-nullità jew revokabbilità ta' din l-iskrittura ta' lokazzjoni, li l-attričt tallega li saret in frode tad-drittijiet taghha, prečizament tivverti l-kwistjoni a bażi ta' din il-kawża;

### **Tkkunsidrat;**

Illi, stabbiliti l-fatti. in tema legali iinghad li l-azzjoni in bażi għall-art. 1187 Kap. 23 hija azzjoni ta' natura personali. anki iekk il-kreditur iidgeżumi l-interess tieghu li jimpunja l-att li huwa jrid li jiġi revokat minn dritt reali;

u l-fondament tagħha huwa poġġut u jirpoża fuq id-dispożizzjoni ta' ligi li taħseb li l-beni kollha tad-debitur huma l-garanzija tal-kredituri tiegħu;

Ir-rekwiżiti ta' din l-azzjoni, kif huwa risaput, huma l-frode u d-dannu ("consilium fraudis" u l-"eventus damni"). Il-frode hija, f'din l-azzjoni, element ta' sustanza u obbjettiv. Il-frode tista' timmanifesta ruħha taħt diversi aspetti. Infatti, tista' tkun diretta, bħal meta jkun hemm l-"animus nocendi". Ċjoè il-propożitu tad-debitur li jiffroda l-kredituri tiegħu, jew indiretta u oġġettiva, biex hekk tissejjaħ, u ċjoè il-kuxjenza tad-debitur waħdu fil-każ tal-kuntratti gratuwiti, u dik tad-debitur mhux injota wkoll lill-istipulant l-iehor fil-każ tal-kuntratti oneruzi, li l-istess debitur ikollu jew jista' jkollu li b'dak l-att impunjat huwa sejjer jibqa' nsolventi jew li l-patrimonju tiegħu (tad-debitur) mhux sejjer ikun suffiċjenti biex jilqa' soddisfaċentement id-dritt tal-kredituri tiegħu; jew, fi kliem iehor, id-debitur ma għandux bżonn neċessarjament, qabel l-aljenazzjoni, juża attivament raġġiri u makkinazzjonijiet speċifiċi sabiex jirraġġunġi l-iskop tiegħu biex l-att tiegħu jingħad frawdolent, imma biex ikun anki ta' huwa suffiċjenti li huwa. bl-aljenazzjoni li jagħmel ikun jaf li qiegħed jirrendi moossibbli jew diffiċli lill-kredituri tiegħu jikkonsegwixxu dak li lilhom jisthoq in korrisondenza u bħala korollarju neċessarju tad-dritt tagħhom;

Ma għandux bżonn jingħad, l-għaliex dan tgħidu l-ligi, illi l-frode fil-kuntratti ma tistgħax tigi preżunta; u l-'onus' tal-prova tagħha, skond il-prinċipji komuni f'materja probatorja, jispetta lil min jipproponi l-kawża. u ċjoè l-kreditur li ja'legaha meta jintenta din il-kawża. Din il-prova tista' ssir bil-mezzi tal-prova diretti, kif ukoll dawk indiretti u ndizjarji. jew anki tal-preżunzjonijiet, li jridu jkun gravi, preċiżi u konkordanti;

Illi, in kwantu għad-dannu, dan jista' u ġeneralment ikun attwali u ċert. imma jista' jkun tali li b'evidenza u ċertezza juri l-perikolu tan-nuqqas ta' garanziji tal-kredituri. L-"eventus damni" għa'kemm huwa element neċessarju, eppure ma hux suffiċjenti sabiex jikkostitwixxi l-insolvibilità u dak in-nuqqas ta' garanziji li l-kredituri

għandhom fuq il-beni komuni tad-debitur. Huwa biżżejjed u suffiċjenti li jkun jista' jingħad li jkun hemm dannu meta l-att impunjat jippregudika l-kreditur, li b'dak l-istess att jiġu lilu mnehhija l-possibbiltajiet li jkun soddisfatt fir-raġunijiet tiegħu mil-patrimonju tal-istess debitur. Fl-aħharnett, jingħad li d-dannu f'din l-azzjoni, li jirriżenti l-kreditur irid ikun jidderiva direttament mill-att impunjat;

#### Ikkunsidrat;

Illi jingħad ukoll li, kif gie deċiż mill-Qorti tal-Kassazzjoni ta' Napoli fl-20 ta' April 1914 in re Vencia c. Rizzuti (Monitore, anno 1914, pag. 766):— "Non può il mandante sottrarsi alle conseguenze dei vizi incorsi nel negozio giuridico eseguito dal mandatario; e però l'azione revocatoria proposta contro un contratto stipulato dal mandatario ha effetto anche verso il mandante"; u dan għal dak li jirrigwarda l-kwalità tal-konvenut Caruana nomine u l-mandanti tiegħu;

Illi jingħad ukoll li huwa risaput li l-kelma "kredituri", użata mill-liġi fl-artikolu li fuq issemma, ma għandhiex tkun intiza *fis-sens* ristrett ta' kreditu pekunjarju u rispettiv debitu tal-istess natura, iżda in genere l-istess għandha tiftiehem għal ku' min għandu azzjoni li jista' jintenta f'gudizzju sabiex jirreklama l-adempiment ta' obligazzjoni jew liberazzjoni minn talba għudizzjarja li tidannegġjah (ara Annali tal-Gurisprudenza Taljana, sena 1885, pag. 461, Kassazzjoni ta' Ruma 15 ta' Lulju 1950, in re Ceccarini c. Tosti; u Kummerè 27 ta' Lulju 1950 "Ciancio vs. Buon-tempo", konfermata fl-Appell fl-20 ta' Novembru 1950, Vol. XXXIV-III-851). Del resto il-portata tal-kelma "kredituri" hija suffiċjentement imfissra fid-Dritt Komuni għal dawk kollha li għandhom azzjoni civili li hija esperibbli (ara L. 42, §1, Digest De Obligat. et Act.; Leggi 90, 54 u 55 Digest. De Verborum Significatione");

#### Ikkunsidrat;

Illi għall-eżerċizzju tal-azzjoni pawljana ma hemmx bżonn li l-proponent ikollu kreditu likwidu, imma biżżejjed li jkollu dritt li jiġi preġudikat bl-att impunjat (ara Kas-

sazzjoni *Torin 3 ta' Frar 1912 in re Ghio c. Compagnoni*, *Gurisprudenza Toriniża*, sena 1912, pag. 564). U għe wkoll stabbilit illi, sabiex tiġi sperimentata l-azzjoni revokatorja, huwa suffiċjenti li r-raġuni tal-kreditu li tkun biss potenzjali għall-epoka "della redazione" tal-att impunjat, issir ċerta wara (ara *Appell Catania 6 ta' Mejju 1910 in re Di Martino utrinque*, *Monitore 1910*, pag. 872; *Appell 29 ta' Frar 1932 "Nutar Francesco Catania vs. Walter Ellul Bonnici"*, Vol. XXVIII-1-254, fejn id-dritt tal-irkupru in potenza meta sar l-att impunjat għe dikjarat suffiċjenti għall-eżerċizzju ta' din l-azzjoni, u dan għan-numeruża awtorità hemm ċitata; *Kassazzjoni ta' Ruma 7 ta' Marzu 1895 in re Rosini c. Tozzi*, *Gurisprudenza Toriniża* sena 1895, pag. 479);

Ikkunsidrat;

Il-li fid-dawl ta' dawn il-prinċipji din il-Qorti sejra tghaddi biex teżamina l-fatti;

Il-li l-iskrittura ta' lokazzjoni tad-19 ta' Marzu 1958, li kopja tagħha tinsab fil-fol. 5 tal-proċess, jirriżulta ċar li saret f'dak l-istess jum qabel il-konvenju. Din il-lokazzjoni għet stipulata għal sentejn, li kellhom jibdeu jiġu kalkulati mill-ewwel ta' Marzu 1958, u ċjoè dżatax il-ġurnata qabel ma l-istess skrittura għet iffirmata. Il-kera għe fissat għal £15 fis-sena, u kellu jithallas b'lura kull sena. L-inkwilin Carmelo Vella ma kellux jokkupa l-post lilu mikri qabel l-ewwel ta' April 1958; u l-lokatur Giuseppe Caruana nomine ma kellux, sadattant, jagħtieh iċ-ċavetta. Pattijiet oħra ma gewx imsemmija;

Il-li l-konvenju sar bejn Giuseppe Caruana għan-nom ta' Antonio Caruana fid-19 ta' Marzu 1958 (dok. AA fol. 23). u kien jirrigwarda l-kumditajiet in kwistjoni, li kienu franki u liberi minn hlasijiet ta' piż u ċnus, bid-drittijiet kollha lilhom spettanti; jinbiegħu lil Vella bil-prezz ta' £1050, li in parti kellu jithallas bi flus u parti oħra bi tpartit ta' biċċa raba' hemm indikata, li kienet għet kalkulata li tiswa £20. Caruana kellu jagħmel il-garanzija tal-paċifiku

pussess ghan-nom u fuq hwejjeg il-mandanti tieghu, u l-is-pejjez kellhom jithallsu skond il-ligi. Fl-ahharnett, Vella Antonio ddikjara li huwa kien jaf bil-patt li kien qieghed jixtri l-imsemmijin kumditajiet kif inhuma mikrijin (lill-ibnu Carmelo Vella) bil-£15 fis-sena. In segwitu, però, għar-raġuni allegata fuq il-kuntratt effettiv, li sar minn Caruana lil Carmelo Vella direttament, u mhux lil Antonio Vella, sar bil-ħlas tas-somma ndikata mnaqqas b'£20, li gew trattenuti mill-kumpratur, u tpartit in kommutazzjoni tal-prezz ma sar xejn;

#### Ikkunsidrat;

Illi, fil-ħsieb kunsidrat ta' din il-Qorti, il-provi u l-pre-zunzjonijiet "hominis" juru li l-lokazzjoni kuntrattata minn Giuseppe Caruana u Carmelo Vella, fuq l-insistenzi u bil-ko-operazzjoni ta' Antonio Vella, missier Carmelo, il-konvenut, kienet mezz subdolu sabiex tiġi danneggjata l-attriċi, u sabiex l-istess tiġi eventwalment disswaža milli teżerċita d-dritt tagħha tal-irkupru. Infatti, huwa fatt assoċat li l-konvenut Giuseppe Caruana qatt ma ried jikri dak l-istess post, imma dejjem ried ibieghu, għax hekk ried il-kostitwent tieghu, li jinsab stabbilit barra minn dawn il-Gzejjer (ara depożizzjoni Antonio Fenech fol. 24, Giuseppe Bartolo fol. 30). Anki n-Nutar Agius (fol. 36) qal li, meta Carme'o u Antonio Vella marru għandu ma' Giuseppe Caruana, l-istess Antonio Vella nsista ma' l-attur biex dan jikri l-post lil Carmelo Vella. Imma Caruana għall-ewwel ma riedx jikrihulu; u non ostante li Antonio Vella kellu f'rasu li huwa kien sejjer jixtri l-istess kumditajiet għal Carmelo Vella. baqa' jinsisti li ssir dik il-lokazzjoni. Il-fatt. mbgħad, tar-ripjeg tal-parti permuta u xiri bi flus minn Antonio Vella kienet sempliċi messa in xena; l-ghaliex Caruana, li dejjem ried ibiegh, ma kellux l-"animus" li jakkwista dik il-biċċa art konvenuta in permuta bhala parti tal-korrispettiv tal-bejgħ;

Jingħad li wara li n-Nutar Agius qal li kienet sejra bejn ta' Vel'a u Caruana ssir permuta biex jiġi evitat eventwali retratt. mbgħad, wisq iġenwament, afferma li l-is-kop prinċipali ta' Antonio Vella kien li Caruana jikri l-post lil Carmelo Vella, u mhux li jixtrieh; u dan huwa konfer-

mat mill-fatti sussegwenti, meta ghar-raġunijiet ben noti l-istess Carmelo Vella, li ottjena in lokazzjoni l-kumditajiet imsemmija preventivament, xtara direttament il-post, kif missieru kien qal li kien qiegħed jagħmel għaliegħ, u b'dan kien a konjizzjoni l-istess Caruana. Infatti, kieku l-konvenju sar direttament ma' Carmelo Vella, il-lokazzjoni anteedenti kienet turi ċar għal fejn saret, meta ta' Vella kienu wrew li riedu jevitaw ir-retratt;

B'dan kollu, ir-rippjeg makkinat mill-konvenut Vella u missieru, bil-konnoxxenza ta' Caruana, ma jhallix kamp ugwalment għal-kopertura tal-frode operata għad-dannu tal-attriċi. Jingħad ukoll li l-kera pattwit, fil-konfronti tal-prezz u l-pagament tiegħu in arretrat kull sena, kontra l-użu komuni, juru wkoll l-intendiment dannus tal-konvenuti. Anki d-data antiċipata tal-inkominċjament tal-lokazzjoni hija sintomatikament, fil-kumplex tal-provi, evidenti. Caruana, li soltu jagħmilha ta' sensal, u li qatt ma ried jikri l-post, kien jaf li jekk taġti l-post in lokazzjoni bid-diffikultà tkun tista' tkeċċi lil min ikun fih, u kwindi seta' kien jaf li, jekk isir bejgħ tal-post lokat, u xi hadd jirkuprah, ir-retraenti li jakkwista l-fond ma jkunx jista' jkollu hlief id-dominju tiegħu imnezza mill-godiment;

Illi kwindi l-lokazzjoni magħmula mill-konvenut Caruana nomine lill-konvenut Carmelo Vella kienet frawdolenta u dannuża għall-attriċi;

Għalhekk;

Taqta' u tiddeċidi billi, prevja l-konferma tar-relazjoni peritali, tilqa' t-talba attriċi; bl-ispejjeż kollha għall-konvenuti.

---